

Yħlasly zähmetiň netijesi / ýumorly miniatýura

Category: Hekaýalar, Kitapcy, Satiriki hekaýalar

написано kitapcy | 26 января, 2025

Yħlasly zähmetiň netijesi / ýumorly miniatýura YHLASLY ZÄHMETIŇ NETIJESI



Ata-enesiniň halan ady Hanguly. Molla aga hem şoňa görä bäbejigiň gulagyna azan-kamat gygyrdy. Bu informasiýa näme üçin. Hä, dogry, ady Hanguly bolsa-da kiçilikden klickasy Başkir boldy. Bu lakamy oňa kim goýdy, nämeden mysal edip goýdy Alla bilsin.

Indi Başkiriň 10-12 ýaşlaryndan padyman bolup sygyr bakýan döwri. Obanyň gyrasy, zeykeşleriň boýlary Başkiriň mal bakýan örusi. Mallaram bar 5-10 sany. Göleli sygyrlaram bar.

Ýeke özi, kämahal iki-üç bolup uzakly gün mallaryny bakýar. Mal diýen janawar meýdandan ot iýmese, öýde doýrup bilmersiň diýip atasy aýdýar. Uzakly gün Gün ýaşýança malyň yzynda selpemek. Aňsadam däl Başkire. Şol günleriň birinde irden ertirlik edinip oturan Başkir tw-de bir multikden birje epizod görüp galdy. Saçlary egnine düşüp duran ýalaňaç boýnundan hanjar asylgy bir oglan äpet şahly sygyry münüp gelýär. Başkir haýran galyp, bäh diýenini duýman galdy, bäh-bäh.

Şondan soñ Başkiriň keýp eden zadyna seret. Bakýan sygyrlarynyň arasynda uzyn şahly öküz bar. Başkir oňa kaçok diýyä, käte sürüden çykyp gidende gaçak diýyä. Şol öküzi münüp görmeli. Birki gezek synanyşyp gördü, erbet ökündi. Öküz ýeriň gatysyny saýlap Başkire göz görkezdi. O ýeri, bu ýeri erbet

awundy. Gaty ýere degen türresini sypalap oturşyna «Dogannam bir-diýdi Başkir. – Indi golaýnada barjak däl-leý». Emma sürüde ine-gana otlap ýören şahlak sary sygyr gözüne ilen gahryman owadan ýylgyrdy. Ol bildir gysrak galyp gelýän saryja sygyra Gülälek diýip at beripdi. Men Gülälegi mineýinde gowsy diýip böküp ýerinden turdy. Gülälek iki ýyldan bări gysyr galýanam bolsa göwüslek sygyr. Başkir ony sypap-sermäp münjek boldy. Boýy ýetmedi. Gülälek biraz uzyn geldi. Derrew çykalga tapyldy. Ol Gülälegi ýabyň içine kowup saldy. Soñam ýabyň kenarynda duran ýerinden arkaýyn Gülälegiň arkasyna mündi. Arkaýyn ýuwaş görünýän Gülälek, arkasyna münen pyýadany galgadyp alyp gitdi bat alyp, hany saklap bolsa, asyl saklajagam ýok. Bir ýerde Başkir ýykylyp galdy. Gülälek sygyr taýak atym uzaga baryp, saklandy, meýdanda bulanyp ýatan eýesine seretdi, soñam otlaberdi.

Birzamandan özüne gelen Başkir ýene Gülälege tarap garady. Niýeti Gülälegi ryyp bilse, münmek. Onda-da nähili münmek. Onuň arkasynda oturyp özünü meşhur etmek. Onuň arkasyndan abraýly bolmak. Başkir şeyle yhlasy öküze eden bolanda, belki olam arkasyna müdürerdi. Yöne turuwbaşdan öküzden mazalyja paýyny alan Başkir soñ oña seretmedem. Gülälek bolsa başdanam kän garşylyk görkezmedi welin Başkir mundan bara umytlandy. Soñra ol Gülälegi kän azara goýdy, özem kösendi. Gülälek sygyr ahyr oña boýun boldy. Arzuwyny amala aşyran Başkir sygyr münüp sürüsiniň başyny çekip oba dolandy. Hemmeler ony görüp haýran galdylar, käbirleri güldüler, käbirleri ýer ýumrukla hahahaýlap güldi. Başkir yhlasly zähmetiniň netijesinde at gazandy tüweleme.

Şol günden bu ýana obamyzda bir geñ-taň zat etmäge synanyşsaň «Başkiriň sygyr minişi ýaly» bolgusyz bir zat tapmasana diýýäler.

Sylapberdi Muhamow Satiriki hekaýalar